


---

Yoni Stotram

——  
ಯೋನಿಸ್ತೋತ್ರಂ

——  
Document Information



---

Text title : Yoni Stotram

File name : yonistotram.itx

Category : devii, devI, stotra

Location : doc\_devii

Transliterated by : NA

Proofread by : NA

Latest update : June 28, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

June 28, 2026

*sanskritdocuments.org*

---



ಯೋನಿಸ್ತೋತ್ರಂ



ಮಹಾದೇವ ಉವಾಚ .  
ಶೃಣು ದೇವಿ ಸುರ-ಶ್ರೇಷ್ಠೇ ಸುರಾಸುರ ನಮಸ್ಕೃತೇ .  
ಇದಾನೀಂ ಶ್ರೋತುಮಿಚ್ಛಾಮಿ ಸ್ತೋತ್ರಂ ಹಿ ಸರ್ವದುರ್ಲಭಂ .  
ಯಸ್ಯಾವಬೋಧನಾದ್ಧೇಹೇ ದೇಹೀ ಬ್ರಹ್ಮಮಯೋ ಭವೇತ್ .. ೧..  
ಶ್ರೀಪಾರ್ವತೃವಾಚ .  
ಶೃಣು ದೇವ ಸುರಶ್ರೇಷ್ಠ ಸರ್ವ-ಬೀಜಸ್ಯ ಸಮ್ಮತಂ .  
ನ ವಕ್ತವ್ಯಂ ಕದಾಚಿತ್ತು ಪಾಖಂಡೇ ನಾಸ್ತಿಕೇ ನರೇ .. ೨..  
ಮಮೈವ ಪ್ರಾಣ-ಸರ್ವಸ್ವಂ ಲತಾಸ್ತೋತ್ರಂ ದಿಗಂಬರ .  
ಅಸ್ಯ ಪ್ರಪಠನಾದ್ಧೇವ ಜೀವನ್ಮುಕ್ತೋಽಪಿ ಜಾಯತೇ .. ೩..  
ಓಂ ಭಗ-ರೂಪಾ ಜಗನ್ಮಾತಾ ಸೃಷ್ಟಿ-ಸ್ಥಿತಿ-ಲಯಾನ್ವಿತಾ .  
ದಶವಿದ್ಯಾಸ್ವರೂಪಾತ್ಮಾ ಯೋನಿರ್ಮಾಂ ಪಾತು ಸರ್ವದಾ .. ೪..  
ಕೋಣ-ತ್ರಯ ಯುತಾ ದೇವಿ ಸ್ತುತಿ-ನಿಂದಾ ವಿವರ್ಜಿತಾ .  
ಜಗದಾನಂದ-ಸಂಭೂತಾ ಯೋನಿರ್ಮಾಂ ಪಾತು ಸರ್ವದಾ .. ೫..  
ರಕ್ತ-ರೂಪಾ ಜಗನ್ಮಾತಾ ಯೋನಿಮಧ್ಯೇ ಸದಾ ಸ್ಥಿತಾ .  
ಬ್ರಹ್ಮ-ವಿಷ್ಣು-ಶಿವ-ಪ್ರಾಣಾ ಯೋನಿರ್ಮಾಂ ಪಾತು ಸರ್ವದಾ .. ೬..  
ಕಾರ್ತಿಕೀ-ಕುಂತಲಂ ರೂಪಂ ಯೋನ್ಯುಪರಿ ಸುಶೋಭಿತಂ .  
ಭುಕ್ತಿ-ಮುಕ್ತಿ-ಪ್ರದಾ ಯೋನಿಃ ಯೋನಿರ್ಮಾಂ ಪಾತು ಸರ್ವದಾ .. ೭..  
ವೀರ್ಯರೂಪಾ ಶೈಲಪುತ್ರೀ ಮಧ್ಯಸ್ಥಾನೇ ವಿರಾಜಿತಾ .  
ಬ್ರಹ್ಮ-ವಿಷ್ಣು-ಶಿವ ಶ್ರೇಷ್ಠಾ ಯೋನಿರ್ಮಾಂ ಪಾತು ಸರ್ವದಾ .. ೮..  
ಯೋನಿಮಧ್ಯೇ ಮಹಾಕಾಲೀ ಛಿದ್ರರೂಪಾ ಸುಶೋಭನಾ .  
ಸುಖದಾ ಮದನಾಗಾರಾ ಯೋನಿರ್ಮಾಂ ಪಾತು ಸರ್ವದಾ .. ೯..  
ಕಾಲ್ಯಾದಿ-ಯೋಗಿನೀ ದೇವೀ ಯೋನಿಕೋಣೇಷು ಸಂಸ್ಥಿತಾ .  
ಮನೋಹರಾ ದುಃಖ ಲಭ್ಯಾ ಯೋನಿರ್ಮಾಂ ಪಾತು ಸರ್ವದಾ .. ೧೦..  
ಸದಾಶಿವೋ ಮೇರು-ರೂಪೋ ಯೋನಿಮಧ್ಯೇ ವಸೇತ್ ಸದಾ .  
ಕೈವಲ್ಯದಾ ಕಾಮಮುಕ್ತಾ ಯೋನಿರ್ಮಾಂ ಪಾತು ಸರ್ವದಾ .. ೧೧..  
ಸರ್ವ-ದೇವ ಸ್ತುತಾ ಯೋನಿಃ ಸರ್ವ-ದೇವ-ಪ್ರಪೂಜಿತಾ .

## ಯೋನಿಸ್ತೋತ್ರಂ

ಸರ್ವ-ಪ್ರಸವಕರ್ತ್ರೀ ತ್ವಂ ಯೋನಿಮಾಂ ಪಾತು ಸರ್ವದಾ .. ೧೨..  
ಸರ್ವ-ತೀರ್ಥ-ಮಯೀ ಯೋನಿಃ ಸರ್ವ-ಪಾಪ-ಪ್ರಣಾಶಿನೀ .  
ಸರ್ವಗೇಹೇ ಸ್ಥಿತಾ ಯೋನಿಃ ಯೋನಿಮಾಂ ಪಾತು ಸರ್ವದಾ .. ೧೩..  
ಮುಕ್ತಿದಾ ಧನದಾ ದೇವೀ ಸುಖದಾ ಕೀರ್ತಿದಾ ತಥಾ .  
ಆರೋಗಯದಾ ವೀರ-ರತಾ ಪಂಚ-ತತ್ತ್ವ-ಯುತಾ ಸದಾ .. ೧೪..  
ಯೋನಿಸ್ತೋತ್ರಮಿದಂ ಪ್ರೋಕ್ತಂ ಯಃ ಪಠೇತ್ ಯೋನಿ-ಸನ್ನಿಧೌ .  
ಶಕ್ತಿರೂಪಾ ಮಹಾದೇವೀ ತಸ್ಯ ಗೇಹೇ ಸದಾ ಸ್ಥಿತಾ .. ೧೫..  
ತೀರ್ಥ ಪರ್ಯಟನಂ ನಾಸ್ತಿ ನಾಸ್ತಿ ಪೂಜಾದಿ ತರ್ಪಣಂ .  
ಪುರಶ್ಚರಣಂ ನಾಸ್ತೈವ ತಸ್ಯ ಮುಕ್ತಿರಖಂಡಿತಾ .. ೧೬..  
ಕೇವಲಂ ಮೈಥುನೇನೈವ ಶಿವ-ತುಲ್ಯೋ ನ ಸಂಶಯಃ .  
ಸತ್ಯಂ ಸತ್ಯಂ ಪುನಃ ಸತ್ಯಂ ಮಮ ವಾಕ್ಯಂ ವೃಥಾ ನಹಿ .. ೧೭..  
ಯದಿ ಮಿಥ್ಯಾ ಮಯಾ ಪ್ರೋಕ್ತಾ ತವ ಹತ್ಯಾ-ಸುಪಾತಕೀ .  
ಕೃತಾಂಜಲಿಪುಟೋ ಭೂತ್ವಾ ಪಠೇತ್ ಸ್ತೋತ್ರಂ ದಿಗಂಬರ ! .. ೧೮..  
ಸರ್ವತೀರ್ಥೇಷು ಯತ್ ಪುಣ್ಯಂ ಲಭತೇ ಚ ಸ ಸಾಧಕಃ .  
ಕಾಲ್ಯಾದಿ-ದಶ-ವಿದ್ಯಾಶ್ಚ ಗಂಗಾದಿ-ತೀರ್ಥ-ಕೋಟಯಃ .  
ಯೋನಿ-ದರ್ಶನ-ಮಾತ್ರೇಣ ಸರ್ವಾಃ ಸಾಕ್ಷಾನ್ನ ಸಂಶಯ .. ೧೯..  
ಕುಲ-ಸಂಭವ-ಪೂಜಾಯಾಮಾದೌ ಚಾಂತೇ ಪಠೇದಿದಂ .  
ಅನ್ಯಥಾ ಪೂಜನಾದ್ಧೇವ ರಮಣಂ ಮರಣಂ ಭವೇತ್ .. ೨೦..  
ಏಕಸಂಧ್ಯಾಂ ತ್ರಿಸಂಧ್ಯಾಂ ವಾ ಪಠೇತ್ ಸ್ತೋತ್ರಮನನ್ಯಧೀಃ .  
ನಿಶಾಯಾಂ ಸಮ್ಮುಖೇ-ಶಕ್ತ್ಯಾಃ ಸ ಶಿವೋ ನಾತ್ರ ಸಂಶಯಃ .. ೨೧..  
ಇತಿ ನಿಗಮಕಲ್ಪದ್ರುಮೇ ಯೋನಿಸ್ತೋತ್ರಂ ಸಮಾಪ್ತಂ .

Yoni Stotram

pdf was typeset on June 28, 2026

Please send corrections to [sanskrit@cheerful.com](mailto:sanskrit@cheerful.com)

